

சுடர் ஒளி

சூவர் இல

தேர்தல்
சுவரொட்டி
ஒட்டிய
2பேர் கைது

மன்னார், ஜூன் 30
மன்னார் மாவட்டத்தில்
தேர்தல் சுவரொட்டி
ஒட்டிய குற்றச்சாட்டில்
இருவர் கைது செய்யப்
பட்டதோடு ஒரு வாகன
மும் கைப்பற்றப்பட்
டுள்ளது.

நாடாளுமன்றத் தேர்த
லில் போட்டியிடும்
தமிழ்த் தேசியக் கூட்ட
மைப்பின் முன்னாள்
நாடாளுமன்ற உறுப்பி
னர் சிவமோகனின்
தேர்தல் சுவரொட்டி
களுடனே கைது செய்
யப்பட்டுள்ளனர். கைது
செய்யப்பட்ட இருவரை
யும், சான்றுப்
பொருள்களு

பக்.2

30.06.2020

செவ்வாய்க்கிழமை

4தனம்?
தொரியுமோ

ஒரே நாளில் 75 கள்ளவாக்குப்
போட்டதா ஒரு முன்னாள் எம்.பி
சொன்னாலும் சொன்னார் இப்ப
அந்த மேட்டர் தீயாய் பரவிக்
கொண்டிருக்கு. கொஞ்ச
நாளாவே அவரின்ற
நாக்கு அவற்றை

பக்.2

வடக்கில் வெடிப்புச் சம்பவங்கள் சந்தேகத்திலேயே கைதுகள்

இப்படிச் சொல்கிறார் பொலிஸ் பேச்சாளர்

யாழ்ப்பாணம், ஜூன் 30
வடக்கில் சில இடங்களில் வெடி
பொருள்கள் அண்மையில் வெடித்
துள்ளன. சில இடங்களிலிருந்து
வெடி பொருள்கள் மீட்கப்பட்
டுள்ளன. இது தொடர்பில் சந்தேகத்

தில் கைதுகள் இடம்பெற்றுள்ளன.
எத்தனை பேர் கைது செய்யப்பட்
டார்கள் என்ற விவரத்தை இப்போது
கூற முடியாது. இவ்வாறு பொலிஸ்
பேச்சாளர் ஜாலிய சேனா
ரத்ன தெரிவித்தார்.

பக்.2

ரி.ஐ.டியால் வடக்கில் 21 பேர் கைது

சத்தம்
சந்தடியில்லாமல்
வேட்டை

யாழ்ப்பாணம், ஜூன் 30

தமிழீழ விடுதலைப் புலிகளை மீளுருவாக்க
முற்படுகின்றனர் என்ற குற்றச்சாட்டில் வடக்கு
மாகாணத்தில் பயங்கரவாத தடுப்புப் பிரிவினரால்
சத்தம் சந்தடியில்லாமல் இதுவரை 21
பேர் கைது செய்யப்பட்டுள்ளனர்.

பக்.2



விக்கி அணிக்க

'பாண்ட்' வாசிக்க அனுமதித்த
பாடசாலை அதிபருக்கு சிக்கல்

யாழ்ப்பாணம், ஜூன் 30

மல்லாகம் குளமங்கால் பகுதி யில் தமிழ்
மக்கள் தேசியக் கூட்டணியின் பரப்புரைக்
கூட்டத்துக்கு 'பாண்ட்' வாசிக்க அனுமதி
வழங்கிய பாடசாலை அதிபரிடம் வடக்கு
மாகாண கல்வி அமைச்சு விளக்கம்
கோரியுள்ளது. தமிழ் மக்கள் தேசி

பக்.2

வேட்பாளர் பட்டியலிலிருந்து கருணாவை நீக்குங்கள்

தேர்தல்கள் ஆணைக்குழுவில்
சோபித தேரர் முறைப்பாடு

கொழும்பு, ஜூன் 30
நாடாளுமன்றத் தேர்த
லுக்கான வேட்பாளர்
பட்டியலிலிருந்து கருணா
அம்மாளை உடனடி
யாக நீக்குமாறு தேர்தல்
ஆணைக்குழுவிடம்,

தேசிய புத்திஜீவிகள்
சங்க சபையின் தலைவர்
ஓமல்பே சோபித தேரர்
கடிதம் மூலம் கோரிக்கை
விடுத்துள்ளார். தேர்தல்
ஆணைக்குழு
வின் தவிசாளர்

பக்.2

'எனது தங்கையை
ஏன் படமெடுத்தாய்'

இளைஞர்களை மிரட்டி கைபேசி
பறித்த கும்பல் யாழ்.நகரில் கைது

யாழ்ப்பாணம், ஜூன் 30
யாழ்ப்பாணம் மாநகரில் வீதியால் செல்லும்
இளைஞர்களை மிரட்டி அலைபேசிகளைக்
கொள்ளையடித்த சந்தேகத்தில் கைது செய்யப்
பட்ட மூவரைக்கொண்ட கும்பலை விளக்கமறிய
லில் வைக்க யாழ்ப்பாணம் நீதிவான்
நீதிமன்றம் உத்தரவிட்டது. யாழ்ப்பா
ணம் நாவலர் வீதி, கைலாசபிள்ளை

பக்.2

புதிய அரசமைப்பின் ஊடாக மாகாணசபை முறைமை ஒழிக்கப்பட வேண்டும்

கோத்தா அரசிடம் கோருகிறார் குணதாச

யாழ்ப்பாணம், ஜூன் 30
மாகாணசபை முறைமையை
முற்றாக நீக்கி அதிகாரப்
பகிர்வு கோட்பாட்டை
இல்லாது செய்யும் வகையி
லேயே புதிய அரசமைப்பு
உருவாக்கப்படவேண்டும்.
புதிய அரசமைப்பை உருவாக்க
கும் பணியை ஜனாதிபதி
கோத்தாபய ராஜபக்ச தனது
கையில் எடுக்கவேண்டும்

என்று தேசப்பற்றுள்ள தேசிய
இயக்கத்தின் தலைவர் கலா
நிதி குணதாச அமரசேகர தெரி
வித்தார்.
தேசிய இனப்பிரச்சினைக்
கான அரசியல் தீர்வுத் திட்
டம் சம்பந்தமாக தமிழ்
அரசியல்வாதிகளால் விடுக்
கப்பட்டுவரும் அறிவிப்புகள்
தொடர்பில் கருத்து

பக்.2

தபால்மூலம்

வடக்கில்
37,538 பேர்
வாக்களிக்க
தகுதி

யாழ்ப்பாணம், ஜூன் 30
யாழ்ப்பாணத் தேர்தல்
மாவட்டத்தில் 24 ஆயி
ரத்து 829 பேரும், வன்னித்
தேர்தல் மாவட்டத்தில் 12
ஆயிரத்து 709 பேரும் தபால்
மூலம் வாக்களிப்பதற்கு
தகுதி பெற்றுள்ளனர்.

பக்.2

தபால்மூல வாக்க



தபால்மூல வாக்களிப்புக்கான வாக்குச்சீட்டுக்கள் ஒப்படைப்பு

யாழ்ப்பாணம், ஜூன் 30
ஓகஸ்ட் 5ஆம் திகதி நடைபெற
வுள்ள நாடாளுமன்றத் தேர்த
லுக்கான தபால்மூல வாக்குச்சீட்
டுக்கள் தபால் திணைக்களத்தி
டம் இன்று காலை ஒப்படைக்
கப்பட்டன. யாழ்ப்பாணத்

தேர்தல் மாவட்டம்; டத்துக்கான
தபால்மூல வாக்களிப்புக்குரிய
வாக்குச்சீட்டுக்கள், யாழ்ப்பா
ணம் மத்திய கல்லூரியில் வைத்து
தபால் திணைக்களத்திடம்
ஒப்படைக்கப்பட்
டது. அதே போன்று

பக்.2

சுடர் ஒளிக்கும் உண்மைகளை சுமந்து வரும் மாலை இதழ்

ரி.ஐ.டியால்...

கிளிநொச்சி மாவட்டத்தில் நேற்றுமுன்தினம் 7பேரும், முல்லைத்தீவில் நேற்று ஒருவரும் கைது செய்யப்பட்டுள்ளனர். தேர்தல் காலத்தில் நடைபெறும் இந்தக் கைதுகள் மக்கள் மத்தியில் பேரச்சத்தை ஏற்படுத்தியுள்ளன. 'எமக்கு 13 முறைப்பாடுகள் இதுவரை கிடைக்கப் பெற்றுள்ளன. கிளிநொச்சியிலிருந்து 12 முறைப்பாடுகளும் யாழ்ப்பாணத்திலிருந்து ஒரு முறைப்பாடும் கிடைத்துள்ளன. கைது செய்யப்பட்டவர்களில் சிலர் கிளிநொச்சியிலுள்ள பயங்கரவாத தடுப்புப் பிரிவு அலுவலகத்தில் வைத்து விசாரிக்கப்படுகின்றனர். அவர்களை நாம் நேரில் பார்வையிட்டோம். சிலர் கொழும்பில் தடுத்து வைக்கப்பட்டு விசாரிக்கப்படுகின்றனர்' என்று இலங்கை மனித உரிமைகள் ஆணைக்குழுவின் யாழ்ப்பாணப் பிரிவினரின் இணைப்பாளர் த.கனகராஜ் 'சுடர் ஒளிக்குத் தெரிவித்தார். கிளிநொச்சி மாவட்டத்தின் அக்கராயன், ஜெயபுரம், வன்னேரிப் பகுதிகளைச் சேர்ந்த 7 பேர் பயங்கரவாத தடுப்புப் பிரிவினரால் நேற்றுமுன்தினம் கைது செய்யப்பட்டுள்ளனர். முல்லைத்தீவு கேப்பாபிலவைச் சேர்ந்த இளைஞன் ஒருவனும் நேற்றுக் கைது செய்யப்பட்டுள்ளார். பயங்கரவாத தடுப்புப் பிரிவினரால் முன்னெடுக்கப்படும் இந்தத் திடீர் கைதுகள் தொடர்பில் பொதுமக்கள் அச்சமடைந்துள்ளனர். (ஒ,5)

மாகாண சபை...

லேயே மேற்கண்டவாறு கூறினார். அவர் மேலும் தெரிவித்த தாவது: பிரபாகரனை பயன்படுத்தி தனி ஈழத்தைப் பெற்றுக் கொள்வதற்கு அன்று நடவடிக்கை எடுக்கப்பட்டது. அந்தத் திட்டம் கைகூடாத நிலையிலேயே புதிய அரசமைப்பின் ஊடாக அந்த இலக்கை அடைவதற்கு தமிழகக் கூட்டமைப்பு பாடுபட்டுவருகின்றது. இதன் ஓர் அங்கமாகவே பிரதமர் மஹிந்த ராஜபக்சவுடன் நல்லுறவை ஏற்படுத்திக் கொள்வதற்கு அக்கட்சி முயற்சிக்கின்றது. எனவே, கூட்டமைப்பின் அணுகுமுறைகள் தொடர்பில் அரசு விழிப்பாகவே இருக்கவேண்டும். அதிகாரப்பகிர்வு அவசியமில்லை.

மாகாண சபைகள் முறைமை நீக்கப்படவேண்டும் என கருத்துகள் முன்வைக்கப்பட்டு வருகின்றன. அதனை நானும் வரவேற்கின்றேன். புதிய அரசமைப்பின் ஊடாக இவ்விடயம் செய்யப்படவேண்டும். ஒற்றையாட்சியை பலப்படுத்த வேண்டும். அதேபோல் புதிய அரசமைப்பை உருவாக்கும் பொறுப்பை நாடாளுமன்றத்திடம் மாத்திரம் ஒப்படைக்காமல் புத்திஜீவிகளிடமும் அதற்கான வேலைத்திட்டத்தை ஜனாதிபதி வழங்கவேண்டும். ஜனாதிபதியின் நேரடிச் கண்காணிப்பின் கீழ்தான் பணிகள் இடம்பெற வேண்டும். கடந்த ஆட்சியின்போது நாட்டை பிளவுபடுத்தும் வகையிலேயே அரசமைப்பு உருவாக்கப்பட்டிருந்தது- என்றார். (ஒ,5,44)

வேட்பாளர்...

மஹிந்த தேசப்பிரியவை நேற்று நேரில் சந்தித்தே கடிதத்தை தேரர் கையளித்துள்ளார். இது தொடர்பில் ஓமல்பே சோபித தேரர் கூறியதாவது, கருணா அம்மானின் அறிவிப்பு தொடர்பில் பொலிஸ்மா அதிபர் மற்றும் குற்றப் புலனாய்வுப் பிரிவினரிடம் முறையிட்டுள்ளோம். இந்நிலையில் அது தொடர்பில் இன்று தேர்தல் ஆணைக்குழுவிலும் முறைப்பாடு செய்யப்பட்டது. பயங்கரவாத தடைச்சட்டத்தையும், தேர்தல் சட்டத்தையும் மீறும் வகையிலேயே கருணா அம்மானின் கருத்து அமைந்துள்ளது. இவ்வாறு சட்டவிரோதமாக செயற்படும் நபரொருவர் மக்கள் பிரதிநிதியாவது ஏற்புடைய விடயமாக அமையாது. எனவே, மனிதப் படுகொலை செய்துள்ளதை தானே ஒப்புக்கொண்டுள்ள பயங்கரவாதியான கருணா அம்மான் தேர்தலில் போட்டியிடமுடியாது என்பதால் அவரை வேட்பாளர் பட்டியலில் இருந்து நீக்கவேண்டும் என்றார். (ஒ,5,44)

இளைஞர்களை மிரட்டி கைபேசி....

யார் கோவிலடி, கந்தர்மடம் சந்தி மற்றும் யாழ்ப்பாணம் இந்து மகளிர் கல்லூரிக்கு அருகாமையிலுள்ள இடங்களில் வீதியால் பயணித்த இளைஞர்களை வழிமறித்த மூவர், அவர்களிடம் அலைபேசிகளை பறித்துள்ளனர். வீதியால் பயணிக்கும் இளைஞர்களை வழிமறிக்கும் கும்பல், அலைபேசியைக் காட்டு என்று மிரட்டுவார்கள். அவர்களில் ஒருவர் எனது தங்கையை ஏன் படம் எடுத்தாய் என்று மிரட்டி அலைபேசியில் உள்ள படங்களை பார்ப்பது போன்று பாசாங்கு காட்டி விட்டு மோட்டார் சைக்கிளில் தப்பிச் செல்வர். இந்தச் சம்பவம் யாழ்ப்பாணம் மாநகரில் அண்மைக்காலமாக அதிகரித்திருந்த நிலையில் முறைப்பாட்டாளர்களின் தகவலின் அடிப்படையில் அவர்களில் 3 பேரின் அலைபேசிகள் நபர் ஒருவரிடமிருந்து கைப்பற்றப்பட்டன. அவருக்கு வழிப்பறிக்கும்பல் விற்பனை செய்துள்ளது. அவரிடம் முன்னெடுக்கப்பட்ட விசாரணைகளின் அடிப்படையில் அரியாலையைச் சேர்ந்த இருவரும் இராசாவின் தோட்டம் வீதியைச்

சேர்ந்த ஒருவரும் என்று மூவரை யாழ்ப்பாணம் பொலிஸ் நிலைய பெருங்குற்றத் தடுப்புப் பொலிஸார் கைது செய்தனர். சந்தேக நபர்கள் மூவரும் 25 வயதுக்குட்பட்டவர்கள் என்று பொலிஸார் தெரிவித்தனர். சந்தேக நபர்கள் யாழ்ப்பாணம் நீதிவான் நீதிமன்றில் நேற்றுமுன்தினம் முற்படுத்தப்படுத்தப்பட்டனர். அவர்களில் அலைபேசிகளை வாங்கி வைத்திருந்தவருக்கு மன்றால் பிணை வழங்கப்பட்டது. ஏனைய மூவரை அடையாள அணிவகுப்புக்கு உட்படுத்த பொலிஸார் மன்றில் விண்ணப்பம் செய்தனர். எனினும் அடையாள அணிவகுப்பின்றி தம் மீதான குற்றச்சாட்டை ஏற்றுக்கொள்வதாக சந்தேக நபர்கள் மூவரும் மன்றரைத்தனர். அதனால் சந்தேக நபர்கள் மூவருக்கும் எதிராக குற்றப்பத்திரத்தை மன்றில் சமர்ப்பிக்க பொலிஸாருக்கும் அறிவுறுத்தல் வழங்கிய யாழ்ப்பாணம் நீதிமன்ற நீதிவான் ஏ.பீற்றர் போல், அதுவரை சந்தேக நபர்களை விளக்கமறியலில் வைக்க உத்தரவிட்டார். (ஒ,5)

வடக்கில் வெடிப்பு....

அவர் மேலும் தெரிவித்ததாவது: கைது செய்யப்பட்டவர்களிடம் விசாரணைகள் மேற்கொள்ளப்பட்டு வருகின்றன. அவர்கள் வழங்கும் தகவல்களுக்கு அமைவாக மேலும் சிலர் கைது செய்யப்படுகின்றனர். இவர்களில் பலர் பயங்கரவாத தடுப்புச் சட்டத்தின் கீழேயே கைது செய்யப்பட்டுள்ளனர்.

தமிழீழ விடுதலைப் புலிகளை மீள் உருவாக்கம் செய்ய முற்பட்ட குற்றச்சாட்டின் கீழ் கைது செய்யப்பட்டார்களா என்பதை விசாரணைகளின் பின்னரே கூற முடியும். பயங்கரவாத தடுப்புப் பிரிவினரும், பொலிஸாரும் இணைந்து இந்த விசாரணைகளை முன்னெடுத்து வருகின்றனர்-என்றார். (ஒ,ப,22)



'பாண்ட்' வாசிக்க..

யக் கூட்டணியின் பரப்புரைக் கூட்டம் நேற்று முன்தினம் ஞாயிற்றுக் கிழமை மல்லாகம் குளமங்கால் பகுதியில் நடைபெற்றது. கூட்டத்தில் கலந்து கொண்ட கூட்டணியின் வேட்பாளர்கள் 'பாண்ட்' இசை அணிவகுப்பு மரியாதையுடன் பரப்புரை மேடைக்கு அழைத்துச் செல்லப்பட்டிருந்தனர்.

பாடசாலை மாணவர்களே அணிவகுப்பு மரியாதை நடத்தியிருந்தனர். அத்துடன் பாடசாலை ஒன்றின் 'பாண்ட்' இசைக் கருவிகளே அதற்குப் பயன்படுத்தப்பட்டிருந்தன. இந்த விடயம் தொடர்பில் வடக்கு மாகாண கல்வி அமைச்சு உடனடியாகக் கவனம் செலுத்தியது. பாடசாலை அதிபரிடம் இந்தச் சம்பவம்

தபால்மூல...

கிளிநொச்சி, முல்லைத்தீவு, மன்னார், வவுனியா மாவட்டங்களில் மாவட்டச் செயலகங்களில் வைத்து அந்தந்த மாவட்டங்களுக்குரிய வாக்குச் சீட்டுக்கள் தபால் திணைக்களத்திடம் ஒப்படைக்கப்பட்டன. இந்தப் பணிகள் நாளையும் தொடரும். எதிர்வரும் 13ஆம் திகதி சுகாதார மருத்துவ அதிகாரி பணிமனையில் சுகாதார அதிகாரிகள் மாத்திரம் தபால் மூல வாக்களிப்பை மேற்கொள்ளவுள்ளனர். 14 மற்றும் 15ஆம் திகதிகளில் ஏனைய அரசு திணைக்கள பணியாளர்களுக்கான தபால்மூல வாக்களிப்பு இடம்பெறும். 16 மற்றும் 17ஆம் திகதிகளில் மாவட்டச் செயலகம், முப்படையினர், பொலிஸாருக்கான தபால் மூல வாக்களிப்பு இடம்பெறும். (ஒ,5,111)

தேர்தல் சுவரொட்டி...

டன் நீதிமன்றில் முற்படுத்த வுள்ள தாகப் பொலிஸார் தெரிவித்துள்ளனர். (ஒ,5)



கட்டுப்பாட்டில் இல்லை. வாய்க்கு வந்ததை எல்லாம் உளறிக் கொட்டி சனத்திடம் வாங்கிக் கட்டுறதிலையே குறியா இருக்கிறார். இவர் இப்பிற ஓரே நாளில் 75 கள்ள வாக்குப் போட்டு, 'உலக சாதனை' படைச்ச விசயம் பத்தியெரியத் தொடங்க, அதைப்பற்றி அவரின் கட்சியின் முக்கியமான தலைவர் ஒருவரிடம் ஊடகவியலாளர் ஒருத்தர் கருத்துக் கேட்டிருக்கிறார். அவ்வளவுதான் உடனேயே அவர் இப்ப அவர் பைத்தியம் பிழச்சமாதிரி என்னென்னவோ சொல்லுறார். அதையெல்லாம் ஒரு கதையெண்டு மதிச்ச நான் கருத்துச் சொன்னால் எனக்கும் பைத்தியம் என்று சனம் நினைச்சீரும் என்று அவர் மேல இருந்த கோபத்தை காட்டியிருக்கிறார். எப்பிற கெத்தா இருந்த மனுசன் இப்ப, கள்ளவாக்கு சாதனை எம்.பியா மாறிட்டாரே!

வடக்கில் 37,538...

ளிப்பு எதிர்வரும் 13,14, 15,16,17ஆம் திகதிகளில் நடைபெறவுள்ளது. இதற்காக யாழ்ப்பாண மாவட்டத்தில் 21 ஆயிரத்து 239 பேரும், கிளிநொச்சி மாவட்டத்தில் 3 ஆயிரத்து 590 பேரும், முல்லைத் தீவு மாவட்டத்தில் 3 ஆயிரத்து 381 பேரும், மன்னார் மாவட்டத்தில் 4 ஆயிரத்து 196 பேரும், வவுனியா மாவட்டத்தில் 5 ஆயிரத்து 132 பேரும் வாக்களிக்கத் தகுதி பெற்றுள்ளனர். (ஒ,5,110)

பொறுப்புக்கூறலிலிருந்து அரசு விலகவே முடியாது

மாலை. சேனாதிராசாவும் வலியுறுத்து

யாழ்ப்பாணம், ஜூன் 30
காணாமல் ஆக்கப்பட்டவர்கள் இல்லை என்றால் உயிரிழந்திருக்கக் கூடும் என்று இராணுவத் தளபதி சவேந்திர சில்வா தெரிவித்ததானது பொறுப்பற்ற செயற்பாடாகும். போர்க் காலத்திலும், போரின் இறுதியிலும் இராணுவத்தினரிடம் சரணடைந்தோர் மற்றும் கைது செய்யப்பட்டோர் விடயத்தில் இராணுவத் தளபதியின் இறந்துவிட்டார்கள் என்ற பதிலுக்குப் பதிலாக இலங்கை அரசு பொறுப்புக்கூறும் கடப்பாட்டை ஏற்று பொறுப்புள்ள பதிலைக் கூறுமாறு வற்புறுத்துகிறோம். இவ்வாறு இலங்கைத் தமிழ் அரசுக் கட்சி யின் தலைவர் மாலை.சோ. சேனாதிராசா தெரிவித்தார். இது தொடர்பில் அவர் அனுப்பி வைத்துள்ள ஊடக அறிக்கையில் தெரிவிக்கப்பட்டுள்ளதாவது: 2009ஆம் ஆண்டு ஏப்ரல் 10ஆம் திகதி காலத்தில் அரசுத் தரப்புக்கும் விடுதலைப் புலிகள் தரப்பினர் சார்பிலும், விடுதலைப் புலிகளில் சரணடைய விரும்பி யவர்களைக் கௌரவமாகவும் பாதுகாப்பாகவும் நடத்துவது பற்றிப் பேச்சுக்கள் இடம்பெற்றன. விடுதலைப் புலிகள் தரப்பில் சரணடைய விரும்புவர்கள் வெள்ளைக் கொடிகளுடன் வந்தால் அவர்கள் பாதுகாப்புடன் நடத்தப்படுவர் என்று பேச்சுக்களின்போது அரசு தரப்பு உத்தரவாதமளித்தது. தமிழீழ விடுதலைப் புலிப் போராளிகள் பலர் வெள்ளைக் கொடிகளுடன் சரணடைந்தனர். போராளிகளின் உறவினர்களால் இராணுவ

வத்தினரிடம் கையளிக்கப்பட்டவர்களும் பலர் இருந்தனர். இதற்கான சாட்சியங்களும் இருந்தன. அவ்வாறு சரணடைந்தவர்கள் தற்போது இல்லை. அவர்களைப் பற்றிய தேடுதல்களும் கேள்விகளுமே தற்பொழுது முக்கியமான கேள்வியாகும். இந்த முக்கிய விடயம் பற்றி யாரும் பேசுவதில்லை. இராணுவத் தளபதியும் பொறுப்புடன் பதிலளிக்கவில்லை. அரசுக்கும் விடுதலைப் புலிகள்தரப்பு அனுசரணையாளர்களுக்கு மிடையில் ஏற்பட்ட இணக்கத்துடன் வெள்ளைக் கொடிகளுடன் சரணடைந்தவர்கள். அவ்வாறில்லாமல் சரணடைந்தவர்கள் என்று இரண்டு வகையினர் உள்ளனர். 2019ஆம் ஆண்டு மார்ச் மாதத்தில் ஐ.நா. மனித உரிமை ஆணையாளர் பச்சுலெட் சமர்ப்பித்த அறிக்கையில், இலங்கையில் சித்திரவதை, காணாமல் ஆக்கப்படல், போர்க் குற்றங்கள், மனிதத்துவத்துக்கு எதிரான குற்ற மீறல்களுக்குப் பொறுப்பானவர்களென குற்றஞ்சாட்டப்பட்டோர் மீது விசாரணைகள் மேற்கொள்ளல், பதிலளிக்கும் கடப்பாடு, மனித உரிமை மீறல்களுக்குத் தீர்வு காணாத முதலான விடயங்களை வற்புறுத்தி அறிவித்திருந்தார். இவை மனித உரிமைப் பேரவைத் தீர்மானங்களில் உள்ளவையாகும். இராணுவத்தளபதி சவேந்திர சில்வா இவற்றுக்குப் பதில் சொல்லக் கடப்பாடு உடையவர். ஜெனீவா சாசனத்தின் படி போர்க் குற்றங்கள், மனிதத்துவத்திற்கு எதிரான குற்றம், இன அழிப்பு,

பலவந்தமாகக் காணாமல் போதல் முதலான சர்வதேச மனிதாபிமான சட்டத்தை மீறல் தொடர்பில் விசாரணை செய்தல் என்பவையும் வற்புறுத்தப்பட்டுள்ளன. இலங்கை அரசு இதனை ஏற்றுக் கொள்ள வேண்டும். காணாமல் ஆக்கப்பட்டவர்கள், சரணடைந்தவர்கள் இறந்திருக்கலாம் என்பது அரசு பதில் சொல்ல வேண்டிய கடப்பாடாகும். அதனைக் குற்றம் சுமத்தப்பட்ட இராணுவத் தளபதி சொல்வதை ஏற்கமுடியாது. எங்கே, எப்படி, என்ன விதத்தில் எத்தனை பேர் யாரால் எந்தக் காலப் பகுதியில் இறந்தார்கள் என்பதற்கு அரசு பொறுப்புக் கூற வேண்டும் என்று வற்புறுத்துகிறோம். ஐ.நா. மனித உரிமை ஆணையாளர் வற்புறுத்தியவாறு, பாதுகாப்புக் காரணங்களுக்காக இராணுவம் பயன்படுத்துவதற்காக ஒதுக்கீடு செய்யப்பட்ட விசேட விடயங்களைத் தீர்மானிக்க சுயாதீனமான பொறிமுறையொன்றை ஏற்படுத்த வேண்டியது அவசியம். இவ்விடயங்களில் பதிலளிக்க வேண்டியது அரசும், சுயாதீன பொறிமுறை மன்றுமே தான். இராணுவத் தளபதியல்ல ஐ.நா. தீர்மானங்களிலிருந்து வெளியேறி விட்டாலும் சர்வதேசத்தால், ஐ.நாவால் நிறைவேற்றப்பட்ட தீர்மானங்களிலிருந்து இலங்கை விலக முடியாது. அந்தத் தீர்மானங்களை நிறைவேற்ற ஐ.நா. மனித உரிமைப் பேரவை தொடர்ந்தும் முயற்சிகளையும் அழுத்தங்களையும் பிரயோகித்து வருகிறது, என்றுள்ளது. (ஒ,5)

தனியார் பேருந்து உரிமையாளர் சங்கத்தின் முக்கிய அறிவிப்பு!

கொழும்பு, ஜூன் 30

இலங்கை தனியார் பேருந்து உரிமையாளர்கள் சங்கம் எதிர்வரும் காலங்களில் மேல் மாகாணத்தில் பணிப்புறக்கணிப்பு முன்னெடுக்கப்படவுள்ளது என்று அந்தச் சங்கத்தின் தலைவர் கெமுனு விஜேரத்ன தெரிவித்துள்ளார். அடுத்த மாதத்துக்கான மாதாந்த பயண அனுமதி பத்திரத்தை பெற்றுக்கொள்ளுமாறு மேல் மாகாண வீதிப் பயணிகள் போக்குவரத்து அதிகார சபையால் மேற்கொள்ளப்படும் தொடர் அழுத்தம் காரணமாகவே இந்தப் பணிப்புறக்கணிப்பு நடவடிக்கை மேற்கொள்ளப்படவுள்ளது என்றும் அவர் குறிப்பிட்டுள்ளார். தற்போதைய சூழ்நிலையில் பேருந்து உரிமையாளர்கள் பெரும் நிதி நெருக்கடிக்கு உள்ளாகியுள்ளனர். அடுத்த மாதத்துக்கான மாதாந்தப் பயண அனுமதி பத்திரத்தை பெற்றுக்கொள்ளுமாறு அழுத்தம் கொடுப்பது அநீதியானது என கெமுனு விஜேரத்ன தெரிவித்துள்ளார். (எ-ரி2)



நீதி கோரி கவனவீர்ப்பு

வவுனியா, ஜூன் 30

வலிந்து காணாமல் ஆக்கப்பட்ட உறவுகளின் சங்கத்தினர் ஒன்றிணைந்து வவுனியா பழைய பேருந்து நிலையத்துக்கு முன்பாக இன்று காலை கவனவீர்ப்புப் போராட்டத்தை முன்னெடுத்திருந்தனர். வீதியில் கண்ணீருடன் “சர்வதேசமே நாம் எமக்கான நீதியை நாம் பெற ஏதுவாக இலங்கையை சர்வதேச நீதிமன்றிற்கு பாரப்படுத்து” என்ற கோரிக்கையை முன் வைத்து போராட்டம் முன்னெடுக்கப்பட்டது.

வடக்கு கிழக்கில் தமிழருக்கு எதிராக செயற்படும் சுமந்திரன் மற்றும் சிறீதரண எதிர்க்கின்றோம், வடகிழக்கில் தமிழருக்கு எதிராக நடத்தப்படும் இராணுவ கெடுபிடிகளை உடன் நிறுத்து, இலங்கையில் போர்க் குற்றம் செய்தவர்களை சர்வதேச குற்ற விசய நீதிமன்றத்தில் முற்படுத்துங்கள், வெள்ளை வானில் கடத்தி செல்லப்பட்டவர்கள் எங்கே, சிறைகளில் வாடும் அரசியல் கைதிகளை எந்தவித நிபந்தனையும் இன்றி விடுதலை செய் என்று எழுதப்பட்ட சுலோக அட்டைகளை எந்தியிருந்ததுடன் கோசங்களையும் எழுப்பியிருந்தனர். (ஒ,5,110)



இராவணனுக்கும் பௌத்தர்கள் இப்போது உரிமை கோருகிறார்கள்

சுரேஸ் பிரேமச்சந்திரன் குற்றச்சாட்டு

யாழ்ப்பாணம், ஜூன் 30
தமிழ் மக்களின் வரலாறு 3 ஆயிரம் ஆண்டுகளுக்கு முற்பட்டது. யாரும் இந்தியாவிலிருந்து வந்து குடியேறியவர்கள் இல்லை. ஆனால், மகாவம்சத்தில் விஜயன் இந்தியாவிலிருந்து 700 தோழர்களுடன் வந்ததாக குறிப்பிட்டு கின்றது. அது மட்டும் அல்லாமல் விஜயன் வருகின்ற பொழுது இலங்கையில் ஐந்து சஸ்வரங்கள் இருந்தாக சிங்கள வரலாற்று ஆசிரியர்கள் கூறிப்பிடுகின்றார்கள். இலங்கையை ஆண்டவன் இராவணன். ஒரு சிவ பக்தன். இராமாயண காலம் 10 ஆயிரம் வருடங்கள் முற்பட்டது என ஆய்வாளர்கள் கூறுகின்றார்கள். இன்றைய சூழலில் இராவணனுக்கும் கூட உரிமை கோர ஆரம்பித்துள்ளார்கள் பௌத்தர்கள். இவ்வாறு தமிழ் மக்கள் தேசியக் கூட்டணியின் வேட்பாளர் சுரேஸ் பிரேமச்சந்திரன் தெரிவித்தார். மல்லாகம் குளமங்காலில் நேற்றுமுன்தினம் ஞாயிற்றுக்கிழமை நடந்த தேர்தல் பரப்புரைக் கூட்டத்திலேயே அவர் மேற்கண்டவாறு கூறினார். அவர் மேலும் தெரிவித்ததாவது: இந்திய - இலங்கை ஒப்பந்தத்தினூடாக வடக்கு - கிழக்கு மாகாணம்

இணைக்கப்பட்டது. இணைக்கப்பட்டதற்கு காரணமாக இருப்பது வடக்கு, கிழக்கு தமிழ் மக்களின் வரலாற்று பூர்வமான வாழ்விடம், அவர்கள் ஒன்றாக வாழ்விரும்புகிறார்கள் என்பது ஏற்றுக் கொள்ளப்பட்டு அது ஒரு மாகாணமாக இணைக்கப்பட்டது. திருகோணமலை தலைநகராக மாற்றப்பட்டது. 18 ஆண்டுகளின் பின் வடக்கு, கிழக்கு இணைப்பு பிரிக்கப்பட்டது. போருக்குப் பின்னர் உள்ள காலத்தில் சிங்களக் குடியேற்றங்கள் வடமாகாணத்தில் நடைபெற்றுக் கொண்டிருக்கின்றன. வவுனியா, முல்லைத்தீவு, நாவற்குழி ஆகிய இடங்களில் ஏறக்குறைய 2 லட்சத்துக்கு மேற்பட்டோர்; குடியேற்றப்பட்டிருக்கின்றார்கள். அது மாத்திரமல்லாமல் ஜனாதிபதியால் கிழக்கு மாகாணத்தில் புதிய செயலணியை மேதானந்த தேரர் உட்பட்ட தேரர்களையும் இராணுவத்தையும் உள்ளடக்கி உருவாக்கியுள்ளார்கள். கிழக்கில் உள்ள சிங்கள பௌத்த சின்னங்கள் எங்கெல்லாம் உள்ளதோ அவற்றை அடையாளங் கண்டு அந்த இடங்களை தம்வசப்படுத்தி கிழக்கை மேலும் சிங்கள பௌத்தமயமாக்குவதற்காகவே. தமிழ் மக்களின் வரலாறு 3 ஆயிரம் வருடங்களுக்கு முற்பட்டது.

இந்தியாவில் இருந்து வந்து குடியேறியவர்கள் இல்லை. ஆனால், மகாவம்சம் விஜயன் இந்தியாவில் இருந்து 700 தோழர்களுடன் வந்ததாக குறிப்பிடுகின்றது. அது மட்டும் அல்லாமல் விஜயன் வருகின்ற பொழுது இலங்கையில் ஐந்து சஸ்வரங்கள் இருந்தாக சிங்கள வரலாற்று ஆசிரியர்கள் கூறிப்பிடுகின்றார்கள். அது மாத்திரமல்லாமல் இலங்கையை ஆண்டவன் இராவணன். ஒரு சிவ பக்தன். இன்றைய சூழலில் இராவணனுக்கும் கூட உரிமை கோர ஆரம்பித்துள்ளார்கள் பௌத்தர்கள். ரணில் விக்கிரமசிங்கவின் பதவி பறிபோன போது உயர் நீதிமன்றம் வரை சென்று அவரது பதவியை காப்பாற்றிய போது கூட எமது பிரச்சினைகள் தொடர்பாக எந்த விடயத்தையும் தீர்க்கவில்லை. இப்படியான ஒரு சூழலில்தான் மாற்றுத் தேவை என்ற சிந்தனை மக்கள் மத்தியில் ஏற்பட்டது. புதிய சிந்தனை, புதிய அணுகுமுறையின் அவசியம் ஏற்பட்டது. இதன் அடிப்படையில் தான் நாம் விக்கிணைவரன் அவர்கள் தலைமையில் புதிய கூட்டணியாக இணைந்து தமிழ் மக்கள் தேசியக் கூட்டணியை உருவாக்கியுள்ளோம்- என்றார். (ஒ,5)

மழை பெய்யும் சாத்தியம்!

கொழும்பு, ஜூன் 30
மேல், வடமேல், சப்ரகமுவ,
மத்திய மற்றும் தென்மாகா
ணங்களில் அவ்வப்போது
மழை பெய்யும் என்று வளி
மண்டலவியல் திணைக்களம்
எதிர்வு கூறியுள்ளது.
வளிமண்டலவியல் திணைக்
களம் வெளியிட்ட வானிலை
முன்னறிவிப்பில் இவ்வாறு
தெரிவிக்கப்பட்டுள்ளது.
அதில் உள்ளதாவது
கிழக்கு மற்றும் ஊவா மாகா
ணங்களிலும், முல்லைத்தீவு,
கிளிநொச்சி, வவுனியா,
அநுராதபுரம் ஆகிய மாவட்
டங்களிலும் மாலையிலோ
அல்லது, இரவு வேளையிலோ
மழை அல்லது, இடியுடன்
கூடிய மழை பெய்யக்கூடிய
சாத்தியம் காணப்படுகின்றது.
வடக்கு, வடமத்திய, கிழக்கு
மற்றும் ஊவா மாகாணங்க
ளில் குறிப்பாக மாலையில்
அல்லது இரவில் மழையோ
அல்லது இடியுடன் கூடிய
மழையோ பெய்யக் கூடிய
சாத்தியம் காணப்படுகின்றது.
இடியுடன் கூடிய மழை பெய்
யும் வேளைகளில் அப்பிரதே
சங்களில் தற்காலிகமாக
பலத்த காற்று வீசக்கூடும்.
மின்னல் தாக்கங்களால்
ஏற்படக்கூடிய பாதிப்புகளை
குறைத்துக்கொள்ள தேவை
யான முன்னெச்சரிக்கை
நடவடிக்கைகளை எடுத்
துக்கொள்ளுமாறும் பொது
மக்களை வளிமண்டலவியல்
திணைக்களம் அறிவுறுத்தி
யுள்ளது. (ஏ-11)

கொடுப்பனவில் பாரபட்சம்

வேட்பாளர்
குற்றச்சாட்டு

யாழ்ப்பாணம், ஜூன் 30
சிறுநீரக நோயால் பாதிக்கப்பட்டவர்
களுக்கு வழங்கப்படும் கொடுப்பன
வில் வடக்கில் ஒவ்வொரு மாவட்டங்
களுக்கு இடையில் பெரும் வித்தியா
சம் உள்ளது என்று ஐக்கிய மக்கள்
சக்தியின் யாழ்ப்பாணத் தேர்தல்
மாவட்ட நாடாளுமன்ற வேட்பாளர்
உமா சந்திரா பிரகாஸ் சுட்டிக்காட்டி
யுள்ளார்.
இன்று செவ்வாய்க்கிழமை முற்பகல்
யாழ்ப்பாணத்தில் இடம்பெற்ற பத்தி
ரிகையாளர் சந்திப்பிலேயே மேற்கண்
டவாறு கூறினார்.
அவர் மேலும் தெரிவித்ததாவது:
போரின் பின்னர் குறிபிடத்தக்கள
வானவர்கள் சிறுநீரக, இருதய மற்றும்
புற்றுநோயால் பாதிக்கப்பட்டுள்ளனர்.
கிளிநொச்சியில் சிறுநீரக நோயாளி
யொருவரை நேற்றுச் சந்தித்தேன்.
கிளிநொச்சியில் சிறுநீரக நோயாளிக
ளுக்கு மாதாந்தம் ஆயிரம் ரூபா
உதவித் தொகை கிடைப்பதாக தெரி
வித்தனர். முல்லைத்தீவு, வவுனியா
மாவட்டங்களில் 5 ஆயிரம் ரூபா
வழங்கப்படுகிறது. அதை நாம் உறுதி
செய்தோம். யாழ்ப்பாணத்தில் ஆயி
ரம் ரூபா வழங்கப்படுகிறது. கொழும்பு
அரசிடமிருந்து 5 ஆயிரம் ரூபாவும்,
மாகாண அமைச்சிடமிருந்து ஆயிரம்
ரூபாவையும் பெறுவதற்கு நோயாளி
கள் உரித்துடையவர்கள். இந்த நடை
முறை மக்களை சென்று சேர்ந்துள்
ளதா? முல்லைத்தீவு, வவுனியா மாவட்
டங்களின் நோயாளர்கள் கொழும்பு,
மாகாண அரசுகளின் கொடுப்பனவை
பெற தகுதியுடையவர்கள் என்று
சொல்கிறார்கள். அப்படியானால்,
கிளிநொச்சி, யாழ்ப்பாண நோயாளர்
கள் ஏன் புறக்கணிக்கப்படுகிறார்கள்?
இது தொடர்பாக இரண்டு மாவட்டச்
செயலகருடன் தொடர்பு கொள்ள
முயன்றேன். முடியவில்லை.

முன்பள்ளி ஆசிரியர்களுக்கு 6 ஆயிரம்
ரூபா வழங்கப்படுகிறது. ஆரம்ப கல்வி
சிறப்பாக இருந்தால்தான், மாணவர்
களை உயரத்துக்கு கொண்டு செல்ல
லாம். அந்த ஆசிரியர்கள் சந்தோச
மாக இருந்தால்தான் மாணவர்களின்
கல்வி சிறக்கும். ஆனால் அதற்கான
வாய்ப்பு இருக்கிறதா? முன்பள்ளி ஆசி
ரியர்கள் 6 ஆயிரம் ரூபாதான் சம்ப
ளம் பெறுகிறார்கள். அவர்களிற்கு
சமுர்த்தி கொடுப்பனவு உள்ளிட்ட
எந்த கொடுப்பனவும் வழங்கப்படுவ
தில்லை.
அதேநேரம், தேர்தல் சமயத்தில்
முன்பள்ளி ஆசிரியர்களுக்கு சம்பள
அதிகரிப்பு தொடர்பாக பொய்யான
வாக்குறுதியளிக்கிறார்கள். இவர்க
ளுக்கு சம்பளம் அதிகரிப்பதாக
வாக்குறுதியளிப்பவர்கள், அதை
எப்படி வழங்கப்பட வேண்டுமென
பகிரங்கப்படுத்த வேண்டும். வெறு
மனே ஆசிரியர்களை ஏமாற்றும் வித
மாக வாக்குறுதியளிப்பதை கண்டிக்கி
றோம்.
ஜனாதிபதி தேர்தல் பிரச்சாரத்தில்
கோத்தாபய, 8ஆம் வகுப்பிற்கு மேல்
கல்வி கற்றவர்களிற்கு ஒரு இலட்சம்
வேலைவாய்ப்பு வழங்குவதாக தெரி
வித்தார். தேர்தல் முடிந்து, நாடாளு
மன்ற தேர்தல் வரை எந்த நடவடிக்
கையும் எடுக்கப்படவில்லை. வெறு
மனே சுயவிவர கோவைகள் பெறப்
பட்டுள்ளது. தேர்தல் நெருங்கும் இந்த
சந்தர்ப்பத்தில் மக்களுக்கு பொய்யான
வாக்குறுதிகள் வழங்குவதாக அறிகி
றோம்.
இராணுவத்தினர் இந்த செயற்பாட்
டில் ஈடுபடுகின்றனர். வீடுகளுக்கு
செல்லும் இராணுவம் உதவித்தொகை
பெற்றீர்களா, வேலைவாய்ப்புக்கு
விண்ணப்பித்தீர்களா என்று மக்களை
ஏமாற்றி வருகிறார்கள். இது தேர்தல்
விதிமீறல்- என்றார். (ஒ,5,20)

நல்லாட்சியில் அரசியல் பழிவாங்கல் 2000

கொழும்பு, ஜூன் 30
நல்லாட்சி அரசின்
காலப் பகுதியில்
அரசியல் பழி
வாங்கலுக்கு உட்பட்ட
தாகத் தெரிவித்து 2
ஆயிரம் முறைப்பாடு
கள் ஜனாதிபதி
ஆணைக்குழுவில் பதிவு
செய்யப்பட்டுள்ளன.
2015ஆம் ஆண்டு
ஜனவரி 8ஆம் திகதி
தொடக்கம் 2019ஆம்
ஆண்டு நவம்பர் 16
ஆம் திகதி வரை
இடம்பெற்றுள்ள அரசி
யல் பழிவாங்கல்
தொடர்பில் விசாரணை
களை மேற்கொள்ளும்
வகையில் ஜனாதிபதி
ஆணைக்குழு
நியமிக்கப்பட்டது.
இதுவரை 2ஆயிரம்
முறைப்பாடுகள்
முன்வைக்கப்பட்
டுள்ளதுடன் 97
முறைப்பாடுகளுக்கான
விசாரணைகள் முன்னெ
டுக்கப்பட்டுள்ளன.
ஜனாதிபதி
ஆணைக்குழுவின்
விசேட பொலிஸ்
பிரிவின் மூலம்
விசாரணை கள்
முன்னெடுக்கப்பட்டு
வருகின்றன. (ஒ,5)

33 ஆண்டுகளில் தூசு தட்டப்படும் அரந்தலாவ பிக்குகள் படுகொலை

கொழும்பு, ஜூன் 30
அரந்தலாவ பகுதியில் 33 பௌத்த பிக்குகள்
கொல்லப்பட்ட சம்பவம் தொடர்பில்
உயர்நீதிமன்றத்தில் இன்று அடிப்படை மனித
உரிமை மீறல் மனு தாக்கல் செய்யப்பட்டுள்ளது.
இந்தச் சம்பவம் குறித்து முழுமையான விசாரணை
நடத்தப்பட்டு, குற்றவாளிகள் தண்டிக்கப்பட
வேண்டுமென மனுவில் கோரப்பட்டுள்ளது.
தாக்குதலில் காயமடைந்த பௌத்த பிக்கு ஒருவர்
மனுவை தாக்கல் செய்துள்ளார். விடுதலைப்
புலிகள் அமைப்பால் இந்தத் தாக்குதல்
நடத்தப்பட்டதாகவும், தாக்குதலில் ஈடுபட்டு
தற்போது எஞ்சியுள்ள அங்கத்தவர்கள் மீது சட்ட
நடவடிக்கையெடுக்க வேண்டும், தனக்கு
இழப்பீடாக 50 ஆயிரம் ரூபா வழங்கப்பட
வேண்டுமென மனுவில் கோரப்பட்டுள்ளது.
சட்டமா அதிபர், பதில் பொலிஸ் மா அதிபர்,
தேசிய புலனாய்வு பிரிவு இயக்குனர் ஆகியோர்
பிரதிவாதிகளாக குறிப்பிடப்பட்டுள்ளது.
அம்பாறை, அரந்தலாவ பகுதியில் மர்ம நபர்கள்
நடத்திய தாக்குதலில் 31 பௌத்த பிக்குகள்
உள்ளிட்ட 33 பேர் உயிரிழந்திருந்தனர். இந்தச்
சம்பவத்துக்கு விடுதலைப் புலிகள் மீது அரச தரப்பு
குற்றம்சாட்டியது. ஆனால் புலிகள் இந்த
தாக்குதலை உரிமை கோரவில்லை. (ஒ,5)

தமிழ்த் தேசியக் கட்சிகள் எல்லாம் கூட்டுக்களவாணிகள்

இப்படிச் சொல்கிறது மஹிந்த அணி

யாழ்ப்பாணம், ஜூன் 30
தமிழ்த் தேசியக் கூட்டமைப்பு, தமிழ் மக்கள்
தேசியக் கூட்டணி, தமிழ்த் தேசிய மக்கள்
முன்னணி எல்லாம் கூட்டுக் களவாணிகள்.
மக்கள் அவர்களுக்கு வாக்களிக்கக்கூடாது.
இவ்வாறு மஹிந்த அணி தெரிவித்துள்ளது.
மஹிந்த அணியைச் சேர்ந்த அமைச்சர் விமல்
வீரவன்ச, உதயகம்பன்பில ஆகியோர் கூட்
டாக இந்தக் கருத்தை வெளியிட்டுள்ளனர்.
அவர்கள் மேலும் தெரிவித்ததாவது:
தமிழ்த் தேசியக் கூட்டமைப்பு சமஷ்டியின்
ஊடாக தனி நாட்டை வலியுறுத்துகின்றது. தமிழ்
மக்கள் தேசியக் கூட்டணி வட்டுக்கோட்டைத்
தீர்மானத்தின் ஊடாக தனி நாட்டை வலியுறுத்து
கின்றது. தமிழ்த் தேசிய மக்கள் முன்னணி இரு
தேசம் என்ற கோட்பாடு ஊடாக தனி நாட்டை
வலியுறுத்துகின்றது. மூன்று கட்சிகளும் ஏதோ
வொரு விதத்தில் தனி நாட்டையே வலியுறுத்துகின்
றன. இவர்களுக்கு மக்கள் வாக்களிக்க கூடாது.
தேர்தல் விஞ்ஞாபனங்கள் நாட்டின் சட்டத்துக்கு
உட்பட்டே தயாரிக்கப்பட வேண்டும். அரசும்,
தேர்தல்கள் ஆணைக்குழுவும் இதனைக் கவனிக்க
வேண்டும். நாட்டின் நல்லிணக்கத்தை



சீர்குலைக்காத வகையில், தேசிய பாதுகாப்புக்கு
அச்சுறுத்தல் ஏற்படாத வகையில் தேர்தல்
விஞ்ஞாபனம் தயாரிக்கப்பட வேண்டும்.
வடக்கு மற்றும் கிழக்கு மாகாணங்களில் தமிழ்
கட்சிகளிடம் தேர்தல்கள் ஆணைக்குழு நிபந்த
னைகளை முன்வைக்கவேண்டும். அவர்களது
தேர்தல் விஞ்ஞாபனங்கள் நாட்டின் சட்டத்துக்கு
உட்பட்டுத் தயாரிக்கப்பட வேண்டும் என்ற நிபந்த
னையை முன்வைக்கவேண்டும். அதையும் மீறி அவர்
களது தேர்தல் விஞ்ஞாபனங்கள் அமைந்தால் நீதிமன்
றத்தின் ஊடாக சட்ட நடவடிக்கை எடுக்கவேண்
டும்- என்றனர். (ஒ,5,22)

கைதான 1,280 பேருக்கும் முகக் கவசங்களை வழங்கிய பொலிஸார்

கொழும்பு, ஜூன் 30

முகக் கவசம் அணியாது பொது இடங்களில் நடமாடிய ஆயிரத்து 280 பேர் அவர்களது வீடுகளில் சுயதனிமைப்படுத்தலுக்கு உட்படுத்தப்பட்டுள்ளனர். இவர்களுக்கு வைரஸ் தொற்றுத் தொடர்பில் அறிவுரை வழங்கிய பொலிஸார் முகக்கவசங்களையும் பெற்றுக் கொடுத்துள்ளனர்.

கொரோனா வைரஸ் தொற்றுக் காரணமாக முகக்கவசம் அணியாமல் பொது இடங்களில் காணப்படும் நபர்கள் கட்டாயம் சுய தனிமைப்படுத்தலுக்கு உட்படுத்தப்படுவார்கள் என்ற நடைமுறையை பொலிஸ் தலைமையகம் நேற்றுமுன்தினம் ஞாயிற்றுக்கிழமை தொடக்கம் நடைமுறைக்குக் கொண்டு வந்தது. இந்த நிலையில் மேல் மாகாணத்தில் நேற்று திங்கட்கிழமை ஆயிரத்து 280 பேர் முகக்கவசம் அணியாத குற்றத்துக்கு சுயதனிமைப்படுத்தலுக்கு உட்படுத்தப்பட்டனர். (ஐ)

பெருஞ்சாந்திப் பெருவிழா

யாழ்ப்பாணம், ஜூன் 30

நாவற்குழி ஸ்ரீ சித்தி விநாயகர் திருக் கோயிலில் புதிதாக அமைக்கப்பெற்ற பஞ்சதள திருக்கோபுரத்துக்கும், புனரா வர்த்தனம் செய்யப்பட்ட நவகுண்ட மூலவர் கருவறைக்குமான பெருஞ்சாந்தி பெருவிழா நாளைமுதினம் வியாழக்கிழமை நடைபெறவுள்ளது.

முற்பகல் 11.26 மணி தொடக்கம் 12.57 மணிவரையான சுபவேளையில் பெருஞ்சாந்தி பெருவிழா நடைபெறவுள்ளது. கடந்த சனிக்கிழமை பூர்வாங்கக் கிரியைகள் ஆரம்பமாகி நடைபெற்று வருகின்ற நிலையில் நாளை புதன்கிழமை 3 மணிவரை எண்ணெய்க் காப்பு சாத்தும் நிகழ்வு இடம்பெறவுள்ளது என்று ஆலய நம்பிக்கைப் பொறுப்புச் சபையினர் தெரிவித்துள்ளனர். (ஐ)

கட்சிகளை விமர்சிப்பது ஆரோக்கியமானதல்ல

தபேந்திரன் வலியுறுத்து

யாழ்ப்பாணம், ஜூன் 1

கட்சிகளை விமர்சித்து அரசியலை முன்னெடுக்கலாம் என நினைப்பது அரசியல் ஆரோக்கியமற்றது. அதனை விடுத்து நாம் என்ன செய்யப் போகின்றோம் என மக்கள் மத்தியில் தெளிவாகக் கூறி அரசியலை முன்னெடுக்க வேண்டும் என யாழ்ப்பாணம் கிளிநொச்சி தேர்தல் மாவட்டத்தில் தமிழ்த் தேசியக் கூட்டமைப்பின் வேட்பாளராகப் போட்டியிடும் வேதநாயகம் தபேந்திரன் தெரிவித்தார்.

யாழ்.ஊடக அமையத்தில் இன்று செவ்வாய்க்கிழமை நடைபெற்ற ஊடகவியலாளர் சந்திப்பின் போதே அவ்வாறு தெரிவித்தார்.

இது தொடர்பில் அவர் மேலும் தெரிவித்ததாவது;

எனது அரசியல் பிரவேசமானது திடீரென ஏற்பட்டது. எனது தந்தை உட்பட குடும்பத்தினர் தொழிற்சங்கள், அரசியலில் ஈடுபட்டிருந்தவர்கள். இந்த நிலையில் புதுமுக வேட்பாளராக தமிழ் அரசுக் கட்சி என்னை நாடாளுமன்றத் தேர்தலில் களமிளக்கியுள்



ளனர். எனது தந்தை காலமாகும் வரை அரசியல் ஈடுபாட்டிலிருந்தார். அவர் காலமாகும் தருவாயில் 'நீ அரசியலில் ஈடுபட விரும்பின் தமிழ் அரசுக் கட்சியுடன் இணைந்தே ஈடுபட வேண்டும் என என்னை வலியுறுத்தியிருந்தார். அதன் அடிப்படையிலையே நானும் தேர்தலில் போட்டியிட சம்மதித்தேன். எனது இலக்கு அடித்தட்டு மக்களின் வாழ்வாதரத்தை மேம்படுத்தி, அபிவிருத்தியை முன்னெடுத்து செல்வதுடன், சிங்கள மக்களிடமிருந்து கௌரவமான தமிழ் தேசியத் தீர்வைப் பெற்றுக்கொள்வதாகும். போட்டிக் கட்சிகள் தாம் என்ன செய்யப் போகின்றோம். எனச் சொல்லாது கட்சிகளை விமர்சித்து தமது அரசியலை முன்னெடுத்துச் செல்கின்றனர் இது ஆரோக்கியமானதல்ல- என்றார். (ஐ-20)



கிருமித் தொற்று நீக்கும் கருவிகள் கையளிப்பு

கிண்ணியா, ஜூன் 30

கிண்ணியா வலய கல்வி அலுவலகத்துக்கு உட்பட்ட 10 பாடசாலைகளுக்கு கிருமித் தொற்று நீக்கும் கருவிகள் நேற்று கையளிக்கப்பட்டன. அல் ஹித்மதுல் உம்மா பவுண்டேசன் நிறுவனத்தின் நிதியுதவியில் அதன் பணிப்பாளர் பாதிஹ் கஸ்ஸாலியால் கிண்ணியா பிரதேச செயலக மண்டபத்தில் வைத்து இந்தக் கருவிகள் வழங்கப்பட்டன.

நிகழ்வில் பாடசாலை அதிபர்கள் கடைப்பிடிக்க வேண்டிய சுகாதார நடைமுறைகள் மற்றும் டெங்கு கட்டுப்பாடு பற்றி கிண்ணியா சுகாதார வைத்திய அதிகாரி மருத்துவர் ஏ.எம்.எம்.அஜீத் விளக்கமளித்தார். அத்துடன் தெளிகருவியின் பயன்பாடு, முக்கியத்துவம் பற்றியும் தெளிவுபடுத்தினார். (ஐ)



மக்களின் கவனத்தை திசைதிருப்ப

புதிய நாடகங்களை அரங்கேற்றுகிறது அரசு

ஐ.தே.க குற்றச்சாட்டு

கொழும்பு, ஜூன் 30

நாட்டில் அன்றாட வாழ்வியல் சார்ந்து காணப்படும் பல்வேறு பிரச்சினைகள் தொடர்பில் மக்கள் கவனம் செலுத்துவதைத் திசை திருப்பு வதற்காகத் தற்போதைய அரசாங்கம் உலகக்கிண்ண ஆட்டநிர்ணயம், கருணா அம்மானின் சர்ச்சைக்குரிய கருத்து, மிலேனியம் செலென்ஞ் கோப்பரேஷன் உடன்படிக்கை போன்ற பல்வேறு புதிய நாடகங்களை அரங்கேற்றிக்கொண்டிருக்கிறது என்று ஐக்கிய தேசியக் கட்சியின் பொதுச்செயலாளர் அகிலவிராஜ் காரியவசம் குற்றஞ்சாட்டியுள்ளார்.

இது தொடர்பில் அவர் மேலும் தெரிவித்துள்ளதாவது:

நாட்டிலுள்ள உண்மையான பிரச்சினைகளைப் புறந்தள்ளி, அவற்றின் மீது மக்களின் கவனம் திரும்பாது இருப்பதற்காகவே அரசாங்கம் இத்தகைய புதிய நாடகங்களை நடத்துகின்றது. உண்மையான பிரச்சினைகளிலிருந்து மக்களைத் திசைதிருப்புவதற்காக இத்தகைய பொய்யான தகவல்களை வெளியிட வேண்டாமென்று ஆளுநர் ரப்பிடம் கேட்டுக்கொள்கின்றேன்.

அடுத்ததாக தற்போதைய பொருளாதார நெருக்கடி நிலையை சீரமைப்பதற்கு பணத்தை அச்சடித்து வழங்குவோம் என்று அரசாங்கம் கூறுகின்றது. இதுபற்றி சாதாரண மக்களுக்குப் போதிய தெளிவு இருக்காது. ஆனால் அவ்வாறு செய்வதால் பணவீக்கம் அதிகரிக்கும் என்பது பொருளியலைக் கற்றவர்களுக்கு நன்கு புரியும். எமது அரசாங்கத்தில் நாம் அரச சேவையாளர்களின் ஊதியத்தை அதிகரித்த அதேவேளை, பொருள்களின் விலைகளையும் குறைத் தோம். அதுமாத்திரமன்றி வருமானத்தை ஈட்டிக்கொள்வதற்கான பல்வேறு நடவடிக்கைகளையும் எடுத்தோம். ஆனால் இந்த அரசாங்கமோ ஒரு முறையான பொருளாதாரத் திட்டமிடலின்றி செயற்படுகிறது. பொருளாதாரம் குறித்த அடிப்படை அறிவுற்ற இவ்வரசினால் ஒருபோதும் அதனைச் சீரமைக்க முடியாது. இப்போது நாட்டில் கொரோனா வைரஸ் பரவல் கட்டுப்பாட்டுக்குள் கொண்டு வரப்பட்டு, அதனால் மக்கள் உயிருக்கு ஆபத்து ஏற்படாவிட்டாலும் பசியினால் அவர்கள் இறக்கும் நிலையேற்படப் போகின்றது - என்றார். (ப)

முகக் கவசங்களில் பிரசாரம்; தவிர்க்குமாறு கோரிக்கை

கொழும்பு, ஜூன் 30

அரசியல்வாதிகள் சிலர் தங்களின் விருப்பு எண்களையும் கட்சி சின்னங்களையும் பொது மக்களிடையே விநியோகிக்கும் முகக் கவசங்களில் அச்சிடும் நடவடிக்கையை தேர்தல் வன்முறை கண்காணிப்பு நிலையம் கண்டித்துள்ளது. இது தொடர்பில் அந்நிலையத்தின் தேசிய ஒருங்கிணைப்பாளர் மஞ்சல கஜநாயக்க கருத்து தெரிவித்ததாவது;

'சுகாதார அவசரகால நடவடிக்கைகளின் போது அரசியல் நன்மைகளைப் பெற முயற்சிப்பதை அரசியல்வாதிகள் தவிர்க்க வேண்டும். அரசியல்வாதிகள் இத்தகைய நடவடிக்கைகளில் இருந்து விலகி சரியான முறையில் தேர்தல் பிரசாரத்தை நடத்த வேண்டும்.

சில தரப்பினர் தங்களது விருப்பு எண்களையும் கட்சி சின்னங்களையும், முகக் கவசங்களில் அச்சிட்டுள்ளமையை அவதானித்தோம். இது ஏமாற்றமளிக்கிறது. சுகாதார நெருக்கடியின் போது இத்தகைய நடவடிக்கைகளை நாம் தவிர்க்க வேண்டும்.

இது போன்ற நடவடிக்கைகளால் வாக்காளர்கள் திகைத்துப் போவார்கள். எனவே, வேட்பாளர்கள் இத்தகைய நடவடிக்கைகளில் இருந்து விலகி இருக்க வேண்டும் என்று - என்றார்.

வடக்கு மாகாண முன்னாள் முதலமைச்சர் சி.வி.விக்னேஸ்வரனின் உருவப்படம் பொறித்த முகக்கவசங்களை அவரது ஆதரவாளர்கள் என்று தெரிவிக்கும் சிலர் விநியோகித்து வருகின்றமை குறிப்பிடத்தக்கது. (ஐ)

நாடு முழுவதும் கிராணுவ மயம்



பாலித ரங்கே பண்டார சுட்டிக்காட்டு

கொழும்பு, ஜூன் 30

புதிய அரசாங்கம் பதவியேற்று சுமார் ஏழு மாதங்கள் கடந்திருக்கின்றன. எனினும் முழு நாட்டையும் இராணுவமயமாக்கியதைத் தவிர அரசாங்கம் வேறெதையும் செய்யவில்லை.

இறுதியாகத் தேர்தல்கள் ஆணைக்குழுவுக்கும், பொருளாதாரத்தைச் சீரமைப்பதற்கும் இராணுவ அதிகாரிகளை நியமிப்பது மாத்திரமே எஞ்சியிருக்கிறது. இந்த நிலை தொடருமாக இருந்தால் அரசு நிர்வாகசேவைப் பரீட்சை எழுதித் தேர்ச்சி பெற்றவர்களுக்கு உரிய அங்கீகாரம் இல்லாமல் போய்விடும் என்று முன்னாள் நாடாளுமன்ற உறுப்பினர் பாலித ரங்கே

பண்டார சுட்டிக்காட்டினார்.

ஐக்கிய தேசியக் கட்சியின் தலைமைக் காரியாலயமான சிறிகொத்தாவில் நேற்றுத் திங்கட்கிழமை ஏற்பாடு செய்யப்பட்டிருந்த ஊடகவியலாளர் சந்திப்பில் கலந்துகொண்டு கருத்து தெரிவிக்கும் போதே அவர் இவ்வாறு தெரிவித்தார்.

இது தொடர்பில் அவர் மேலும் தெரிவித்தாவது;

நவீன யுகத்திற்கு ஏற்றவாறு தனது திறன்களால் நாட்டை நிர்வகிக்கக்கூடிய ஒரு தலைவர்தான் எமது தேவையேயன்றி, வெறும் வாய்வார்த்தை வீரத்தால் பயனில்லை. தற்போது தேர்தலைப் பொறுத்த

வரை தேர்தல்கள் ஆணைக்குழு ஆளுந்தரப்புக்கும், எதிர்த்தரப்புக்கும், பொதுவாக ஒரேவிதமாகச் செயற்பட்டு வருகின்றது. நாங்கள் கொண்டுவந்த அரசமைப்பின் 19 ஆவது திருத்தத்தின் ஊடாகவே இவ்வாறு தேர்தல்கள் ஆணைக்குழு சுயாதீனமானச் செயலாற்றக்கூடிய நிலை யேற்பட்டது.

எனவே உரிய சட்டதிட்டங்களைப் புறக்கணித்துத் தன்னிச்சையாக செயற்படுபவர்களை விடுத்து, சர்வதேச நாடுகளுடன் ஒன்றிணைந்து ஜனநாயக ரீதியாகச் செயலாற்றத்தக்க தரப்பினரையே இம்முறை தேர்தலில் மக்கள் தேர்ந்தெடுக்க வேண்டும் - என்றார். (ப)

விகாராபதி மீது தாக்குதல் சந்தேகநபர்கள் கைது

அநுராதபுரம், ஜூன் 30

அநுராதபுரம் - கஹட்டகஸ்திகிலிய, வஹாகஹாபுவவெவ பிரதேசத்தில் உள்ள விகாரை ஒன்றின் விகாராதிபதியை பொல்லுகளால் தாக்கி, காயங்களை ஏற்படுத்தி மரத்தில் கட்டி வைத்த சம்பவம் தொடர்பாக இராணுவ சிப்பாய் ஒருவரின் உறவினர்களைப் பொலிஸார் கைது செய்தனர்.

கஹட்டகஸ்திகிலிய பொலிஸாருக்குக் கிடைத்த முறைப்பாட்டை அடுத்து மூன்று சந்தேகநபர்களைப் பொலிஸார் கைது செய்துள்ளனர்.

தனிப்பட்ட பிரச்சினையை அடிப்படையாகக் கொண்டு பிக்கு மீது தாக்குதல் நடத்தப்பட்டுள்ளது என்று விசாரணைகளில் தெரியவந்துள்ளது. தாக்குதலில் காயமடைந்த எப்பாவல ரதனசிறி தேரரை பிரதேசவாசிகள் இணைந்து 1990 நோயாளர்காவு வண்டி மூலம் மருத்துவமனைக்கு அனுப்பி வைத்தனர். அவர் அநுராதபுரம் மருத்துவமனையில் சிகிச்சை பெற்று வருகிறார்.

வஹாகஹாபுவவெவ, கஹட்டகஸ்திகிலிய, திருகோணமலை வீதியைச் சேர்ந்த 62, 34 மற்றும் 32 வயதான சந்தேகநபர்களே சம்பவம் தொடர்பாக கைது செய்யப்பட்டுள்ளனர்.

தாக்குதலுக்கு இலக்கான தேரர், இராணுவத்தில் பணிப்புரியும் தமது உறவினரின் மனைவிக்கு அவ்வப்போது தொந்தரவு கொடுத்து வந்துள்ளார். தமது கௌரவத்தைப் பாதுகாத்துக் கொண்டு விகாரையில் இருக்குமாறு தேரருக்கு பல முறை ஆலோசனை வழங்கிய போதிலும் அவர் எல்லை மீறியதால், அவரை தாக்கினோம் என சந்தேக நபர்கள் பொலிஸாரிடம் தெரிவித்துள்ளனர். (க)

70 வயது யானை உயிரிழப்பு!

கேகாலை, ஜூன் 30

கேகாலைமொலகொடமில்லன் கொட யானைகள் சரணாலயத்திலுள்ள யானை ஒன்று நேற்று உயிரிழந்துள்ளது.

ஐயந்தி என்று அழைக்கப்பட்ட குறித்த யானை தலதா மாளிகையின் எசல பெரஹெர நிகழ்வுகளுக்காக பல சந்தர்ப்பங்களில் ஈடுபடுத்தப்பட்டுள்ளது. உயிரிழக்கும் போது இந்த யானைக்கு 70 வயது என்று தெரிவிக்கப்பட்டது. (எ-ரி1)

டி.ஐ.ஜியின் மகளுக்கு 14 நாள் தனிமை

கொழும்பு, ஜூன் 30

சிரேஷ்ட பிரதிப் பொலிஸ்மா அதிபர் அஜித் ரோஹணவின் மகள், துருணி 14 நாள் தனிமைப்படுத்தப்பட்டுள்ளார்.

பெலாரஸ் நாட்டில் உயர் கல்வியைத் தொடர்ந்த இவர், நேற்றுமுன்தினம் ஞாயிற்றுக்கிழமை நாடு திரும்பினார். ஆரம்ப கட்ட பரிசோதனைகளின் பின்னர், தற்போது 14 நாட்களுக்கு தனிமைப்படுத்தப்பட்டுள்ளார் என்று தெரிவிக்கப்பட்டுள்ளது.

அதேவேளை மே மாதம் பிரதிப் பொலிஸ்மா அதிபர் அஜித் ரோஹணவின் மகள், இலங்கைக்குத் திரும்பியுள்ளதான், அவர் தனிமைப்படுத்தலுக்கு உட்படுத்தப்படாமல், அவரது தந்தையால் வீட்டுக்கு அழைத்துச் செல்லப்பட்டுள்ளார் என்று சமூக வலைத்தளங்களில் செய்திகள் வெளிவந்தன.

எனினும், கல்வி நடவடிக்கைகள் ஜூன் மாதமே நிறைவடைந்தன. தான் இலங்கைக்கு வருகைத் தந்து, தனிமைப்படுத்தலை முன்னெடுக்கவில்லை என்று வெளிவரும் செய்திகளில் எவ்வித உண்மையுமில்லை என்று பெலாரஸ் நாட்டில் இருந்து, அஜித் ரோஹணவின் மகள் துருணி, காணொளி மூலம் தெளிவுபடுத்தினார் என்பது குறிப்பிடத்தக்கது. (க)

மலேசியாவிலிருந்து 150 பேர் நேற்று தாயகம் திரும்பினர்

கொழும்பு, ஜூன் 30

கொரோனா தொற்றை அடுத்து, இலங்கை வர முடியாத மலேசியாவில் சிக்கியிருந்த இலங்கையர்கள் 150 பேர் இன்று காலை நாட்டை வந்தடைந்தனர்.

ஸ்ரீலங்கன் எயார்லைன்ஸின் யு.எல் 319 எனும் விசேட விமானம் மூலம், மலேசியாவின் கோலாலம்பூர் நகரிலிருந்து, இவ்விமானப் பயணிகள் இன்று காலை 8.52 மணிக்கு கட்டுநாயக்க சர்வதேச விமான நிலையத்தை வந்தடைந்துள்ளனர்.

இவர்களில் வேலைவாய்ப்புக்காகப் புறப்பட்டுச் சென்றிருந்த ஒரு குழுவினரும், உயர் கல்விக்காகப் புறப்பட்டுச் சென்றிருந்த மாணவர்களும் உள்ளடங்குகின்றனர். இவர்கள் அனைவரும் பி.சிஆர் பரிசோதனைக்கு உட்படுத்தப்பட்டுள்ளனர். (எ-ரி1)

கடந்த வாரம் மட்டும் மூவருக்கு மலேரியா

கொழும்பு, ஜூன் 30

மூன்று மலேரியா நோயாளர்கள் கடந்த வாரத்தில் மட்டும் அடையாளம் காணப்பட்டுள்ளனர்.

இந்த வருடத்தின் இதுவரையான காலப்பகுதி வரையில் 13 பேர் மலேரியாத் தொற்றுக்குள்ளாகியுள்ளனர் என்று மலேரியா ஒழிப்பு இயக்கம் தெரிவித்துள்ளது.

மலேரியா தொற்றாளர்கள் மூன்று பேரில் ஒருவர் தம்புள்ளை பெல் வெஹெர தனிமைப்படுத்தல் நிலையத்தில் கடந்த வாரம் இனங்காணப்பட்டுள்ளார்.

ஏனைய இருவரும் தம்பதிவ யாத்திரை சென்று நாடு திரும்பியவர்கள் என்பதுடன் அவர்கள் இவ்வாறு யாத்திரை சென்று 10 மாதங்களுக்கு பின்னர் மலேரியாத் தொற்றுக்குள்ளாகியுள்ளனர் என்றும் தெரிவிக்கப்பட்டது. (எ-ரி1)

ஒருமுறை மட்டும் பயன்படும் பொலித்தீனைத் தடைசெய்யுங்கள்!

சுற்றுச்சூழலுக்கான கேந்திர மையம் கோரிக்கை

கொழும்பு, ஜூன் 30

ஒருமுறை மாத்திரம் பயன்படுத்தக்கூடிய பொலித்தீன் மற்றும் பிளாஸ்டிக் பொருள்களைத் தடை செய்வதற்கு அரசு நடவடிக்கை எடுக்க வேண்டும் என சுற்றுச்சூழலுக்கான கேந்திர மையம் தெரிவித்துள்ளது.

அண்மையில் கல்கிஸ்ஸை கடற்கரை நிரப்பப்பட்டுள்ளமை தொடர்பில் நீதிமன்றில் தாக்கல் செய்யப்பட்டுள்ள வழக்கிலும் குறித்த கோரிக்கை உள்ளடக்கப்பட்டுள்ளது என்று அதன் நிறைவேற்று பணிப்பாளர் ஹேமந்த விதானகே தெரிவித்

துள்ளார்.

கடலில் பிளாஸ்டிக் பொருள்களைக் கொட்டும் நாடுகளின் பட்டியலில் இலங்கை 5 ஆவது இடத்தில் உள்ளது என்று உலக வங்கியால் தயாரிக்கப்பட்டுள்ள அறிக்கையில் தெரிவிக்கப்பட்டுள்ளது. (எ-ரி1)

இரண்டு இடைவேளைகளில் 500 மாணவருக்கு கற்பித்தல்

அனுமதி வழங்கினார் கோத்தா

கொழும்பு, ஜூன் 30

இரண்டு இடைவேளைகளின் அடிப்படையில் 500 மாணவர்களுக்கு கற்பிப்பதற்காக சுகாதார நிபுணர்களினால் அனுமதி வழங்கப்பட்டுள்ளது. சுகாதாரத் தரப்பினரின் ஆலோசனைக்கமைய இதற்கான அனுமதியை ஜனாதிபதி கோத்தாபய ராஜபக்ச வழங்கியுள்ளார்.

கொரோனா அச்சுறுத்தல் காரணமாக மூடப்பட்ட மேலதிக வகுப்புகளை, மீளத் திறப்பதில் ஏற்படுகின்ற சிக்கல்கள் தொடர்பில் ஆராய்வதற்காக ஜனாதிபதி அலுவலகத்



தில் நேற்றுமுன்தினம் இடம் பெற்ற கலந்துரையாடலின் போதே, இந்தத் தீர்மானம் எடுக்கப்பட்டுள்ளதாகத் தெரிவிக்கப்படுகின்றது. கல்விப் பொதுத் தராதர உயர்தரப்பீட்சை, சாதாரணத் தரப் பீட்சை மற்றும் தரம் ஐந்து புலமைப் பரிசில் பீட்சை

தினங்களில் திருத்தங்களை மேற்கொள்வதற்கு பரிசீலிக்குமாறு தொழில்சார் விரிவுரையாளர்கள் சங்கத்தினர் ஜனாதிபதியைக் கேட்டுக் கொண்டனர் என ஜனாதிபதி ஊடகப்பிரிவு தெரிவித்துள்ளது. இதற்கமைய, ஆசிரியர்கள், பெற்றோர்கள் மற்றும் மாணவர்களுடனான முழுமையான ஆய்வுக்குப் பின்னர், பரீட்சைக்கான திகதிகளை நிர்ணயிப்பதை மீள்பரிசீலனை செய்யுமாறு கல்வி அமைச்சருக்கு ஜனாதிபதி இதன்போது ஆலோசனை வழங்கியுள்ளார் என்றும் ஊடகப்பிரிவு தெரிவித்தது. (ப)

கஞ்சிபான இம்ராளை போட்டுத்தள்ள திட்டம்!

12 துப்பாக்கிகளை மீட்டு திட்டத்தை முறியடித்தது விசேட அதிரடிப்படை

கொழும்பு, ஜூன் 30

சிறைச்சாலை பஸ் மீது தாக்குதல் நடத்தி கஞ்சிபான இம்ராளை படுகொலை செய்யும் நோக்கிலேயே துப்பாக்கிகள் மறைத்துவைக்கப்பட்டிருந்தன என்று பாதுகாப்பு தரப்புக்கு தகவல் கிடைத்துள்ளதாக தெரிவிக்கப்படுகிறது.

கொஸ்கொட தாரக தலைமையிலான குழுவினருக்கும், கஞ்சிபான இம்ரான் தரப்புக்குமிடையில் போதைப்பொருள் கடத்தல் தொடர்பில் ஏற்பட்டுவரும் மோதல்கள் காரணமாகவே இந்த கொலைத்திட்டம் தீட்டப்பட்டுள்ளது எனக் கூறப்படுகின்றது.

பாதாள குழுவொன்றிடமிருந்து விசேட அதிரடிப்படையினரால் நேற்று 12 துப்பாக்கிகள் மீட்கப்பட்டன. இலங்கையில் பாதாள குழுவொன்றிடமிருந்து ஒரு தடவையில் அதிகளவு துப்பாக்கிகள் கைப்பற்றப்பட்ட முதல் சம்பவம் இதுவாகும் என பாதுகாப்பு தரப்பு தகவல்கள் தெரிவிக்கின்றன.

சிறைச்சாலையில் அடைக்கப்பட்டுள்ள போதைப்பொருள் கடத்தல்காரரான நிழல் உலக தாதா 'ககன', கொஸ்கொட தாரக ஆகியோர் தலைமையில் இயங்கிய குழுவிடம் இருந்தே ரி 56 ரக துப்பாக்கிகள் மீட்கப்பட்டன. பொலிஸ் விசேட அதிரடிப்படையினருக்கு கிடைக்கப்பெற்ற இரகசிய தகவலொன்றினையடுத்து ஹோமாகம, பிட்டிபன பகுதியில் நேற்றுமுன்தினம் விசேட சுற்றிவளைப்பு தேடுதல் முன்னெடுக்கப்பட்டது.

இதன்போது நான்கு மாடி வர்த்தக கட்டடத் தொகுதியொன்றில் மிகவும் சூட்சுமமான முறையில் மறைத்துவைக்கப்பட்டிருந்த ரி 56 ரகத்தைச் சேர்ந்த 12 துப்பாக்கிகள் மீட்கப்பட்டன.

அத்துடன், வர்த்தக நிலைய உரிமையாளரும், பொட்ட கபில என்ற பாதாள குழு உறுப்பினர் என சந்தேகிக்கப்படும் ஒருவரும் கைதுசெய்யப்பட்டு விசாரணைக்கு அழைத்துச் செல்லப்பட்டனர். சம்பவம் தொடர்பில் பொலிஸ் விசேட அதிரடிப்படையினர் மேலதிக விசாரணைகளை முன்னெடுத்து வருகின்றனர். (ஜ-44)

விஸ்டன் சஞ்சிகையில் முரளி: வாழ்த்துகின்றார் கோத்தா!

கொழும்பு, ஜூன் 30

முத்தையா முரளிதரனை 21 ஆம் நூற்றாண்டின் மிகப் பெறுமதியான இலங்கையின் முன்னாள் டெஸ்ட் கிரிக்கெட் வீரர் என உலகின் மிகவும் பிரபலமான சஞ்சிகையான விஸ்டன் சஞ்சிகை பெயரிட்டுள்ளது.

அதற்காக முரளிதரனுக்கு ஜனாதிபதி வாழ்த்து தெரிவித்துள்ளார். இலங்கைக்கு பெருமை சேர்ப்பதற்காக முத்தையா முரளிதரன் எப்போதும் தன்னை அர்ப்பணித்துள்ளார். அவரது இந்த சாதனைக்கு அவரை நான் மனதார வாழ்த்துகின்றேன் என்று அவர் கூறியுள்ளார். (எ-ரி1)

முகக் கவசமின்றி அனுமதித்தால் பேருந்து அனுமதிப் பத்திரம் இரத்து!

கொழும்பு, ஜூன் 30

முகக்கவசம் அணியாத பயணிகள் பயணிப்பதற்கு இடமளிக்கும் பேருந்துகளின் அனுமதிப்பத்திரம் இரத்து செய்யப்படும் என்று மேல் மாகாண போக்குவரத்து அதிகார சபையின் தலைவர் பிரசன்ன சஞ்ஜீவ தெரிவித்துள்ளார்.

முகக் கவசம் அணியாமல் பேருந்துகளில் பயணிகளை ஏற்றும் நடத்துநர்களுக்கு எதிராக கடுமையான ஒழுக்காற்று நடவடிக்கை மேற்கொள்ளப்படும் எனவும் அவர் தெரிவித்தார். பேருந்

துகளில் ஆசனங்களின் எண்ணிக்கைக்கு அமைய பயணிகளை ஏற்றிச் செல்ல வேண்டும். அவ்வாறு செயற்படாமல் பேருந்துகளில் தேங்காய் ஏற்றிச் செல்வதனை போன்று பயணிகளை ஏற்றி சென்றால் கடுமையான நடவடிக்கை மேற்கொள்ளப்படும் என அவர் கூறியுள்ளார். பேருந்துகளில் முகக் கவசம் இல்லாமல் பயணிகளை அழைத்து செல்பவர்களை தேடி பார்ப்பதற்கு வீதி பரி சோதகர்கள் ஈடுபடுத்தப்பட்டுள்ளனர் என்றும் அவர் மேலும் தெரிவித்துள்ளார். (எ-ரி1)

10 கடற்படையினர் குணமடைவு!

கொழும்பு, ஜூன் 30

கொரோனா தொற்றுக்குள்ளாகியிருந்த மேலும் 10 கடற்படையினர் குணமடைந்துள்ளனர். நாட்டில் கொரோனா தொற்றுக்குள்ளாகி குணமடைந்த கடற்படையினரின் மொத்த எண்ணிக்கை 836 ஆக அதிகரித்துள்ளது என்று கடற்படை பேச்சாளர் தெரிவித்துள்ளார்.

இதுவரை, கொரோனா தொற்று உறுதி செய்யப்பட்டுள்ளவர்களின் மொத்த எண்ணிக்கை 2 ஆயிரத்து 42 ஆக அதிகரித்துள்ளது. இந்த நிலையில், கொரோனா தொற்றிலிருந்து குணமடைந்தவர்களின் மொத்த எண்ணிக்கை ஆயிரத்து 678 ஆக அதிகரித்துள்ளதுடன், தற்போது அடையாளம் காணப்பட்ட கொரோனா தொற்று நோயாளிகளில் 353 பேர் தொடர்ந்தும் வைத்திய சாலைகளில் தங்கிச் சிகிச்சை பெற்று வருகின்றனர். (எ-ரி2)

அந்நிய செலாவணியை அதிகரிப்பதே நோக்கம்!

பந்துல தெரிவிப்பு

கொழும்பு, ஜூன் 30

இலங்கையிலிருந்து ஏனைய நாடுகளுக்கு அந்நியச் செலாவணி பெருமளவில் செல்வதைக் கட்டுப்படுத்துவதுடன் நாட்டுக்கு வரும் அந்நியச் செலாவணியை அதிகரிப்பதன் மூலம் கொவிட்-19 வைரஸ் தொற்றுப் பரவலின் காரணமாக நிலவும் பொருளாதார நிலையைக் கருத்தில்கொண்டு அதனை முகாமைத்துவம் செய்வதே அரசாங்கத்தின் நோக்கமாகும் என்று அமைச்சர் பந்துல குணவர்தன தெரிவித்தார்.

இது தொடர்பில் அவர் மேலும் தெரிவித்ததாவது;

நாட்டுக்கு அப்பால் வெளிநாடுகளில் பெருமளவில் மேற்கொள்ளப்படும் அந்நியச் செலாவணி பரிமாறலைக் குறைப்பதற்கும் நாட்டுக்கு வரும் அந்நியச் செலாவணியை அதிகரிப்பதி



லுள்ள இடையூறுகளைக் குறைப்பதற்கும் நிதி, பொருளாதார மற்றும் கொள்கை அபிவிருத்தி அமைச்சர் என்ற ரீதியில் பிரதமரினால் சமர்ப்பிக்கப்பட்ட பரிந்துரைக்கு அமைச்சரவை அங்கீகாரம் வழங்கியுள்ளது. நாட்டுக்கு அப்பால் வெளிநாடுகளுக்கு பெருமளவில் செல்லும் அந்நியச் செலாவணியை வரையறுப்பதற்கு அமைவான உத்தரவுகளை உள்ளடக்கி வெளியிடப்பட்டுள்ள வர்த்தமானி அறிவிப்பின் காலத்தை 2020 ஜூலை மாதம் 2ஆம் திகதி தொடக்கம் மேலும் 6 மாத காலத்துக்கு நீடிப்பதற்கு தீர்மானிக்கப்பட்டுள்ளது. இதற்கமைவாக அத்தியாவசியப் பொருள்களை இறக்குமதி செய்வதற்கு எந்தவிதத் தடையுமில்லை. இருப்பினும் தேவையற்ற இறக்குமதியைக் கட்டுப்படுத்தும் நடவடிக்கை தொடர்ந்தும் மேற்கொள்ளப்படும் - என்றார். (ப)

தனிமைப்படுத்தல் சட்டத்தை மீறிய 39 பேர் கைது!

கொழும்பு, ஜூன் 30

மேல் மாகாணத்தில் தனிமைப்படுத்தல் சட்டங்களை மீறிய குற்றச்சாட்டின் கீழ் 39 பேர் நேற்று கைது செய்யப்பட்டுள்ளனர் என்று பொலிஸ் ஊடகப்பிரிவு தெரிவித்துள்ளது.

தனிமைப்படுத்தல் சட்டங்களை மீறிய ஆயிரத்து 441 பேருக்கு கடும் எச்சரிக்கை விடுக்கப்பட்டுள்ளது என்றும், கைது செய்யப்பட்ட 39 பேருக்கு எதிராக வழக்குத் தொடரப்பட்டுள்ளது என்றும் பொலிஸ் ஊடகப்பிரிவு வெளியிட்டுள்ள அறிக்கையில் தெரிவிக்கப்பட்டுள்ளது. (எ-ரி2)

இனவாதம் பரப்பி வாக்கு வேட்டை

முன்னாள் அமைச்சர் ரிஷாத் குற்றச்சாட்டு



வவுனியா, ஜூன் 30

இனவாதங்களைப் பரப்புவதனுடாக வாக்குகளைப் பெறலாம் என்கின்ற கருத்து அண்மைக் காலமாக எமது நாட்டில் நடந்து வருகின்றது என்று முன்னாள் அமைச்சர் ரிஷாத் பதியுதீன் தெரிவித்தார்.

இது தொடர்பில் மேலும் தெரி வித்த அவர்;

இனவாதச் சிந்தனையை வளர்ப்ப தனுடாக ஓர் இனத்தின் அழிவை அல்லது ஓர் இனத்தின் வேதனையை இன்னோர் இனத்துக்குச் சொல்லி அதனுடாக வாக்குச் சேகரிக்கலாம் என்ற கடந்தகாலச் செயற்பாடுகளை நாங்கள் பார்க்கின்றோம். ஆனால் இன்று கருணாவோடு இணைந்த அணியினர் தமிழ் மக்கள் மத்தியில் ஒரு பேச்சையும் அவரைச் சார்ந்த அரசாங்கத்தைச் சேர்ந்த சிங்கள மக்களிடம் இன்னுமொரு பேச்சையும் பேசுவதை நாங்கள் பார்க்கின்றோம். இந்த நாட்டில் தமிழ், முஸ்லிம், சிங்கள மக்கள் ஒற்று மையாக வாழ வேண்டும் என்ற உணர்வோடு உள்ளவர்கள் ஒவ்வொரு இனத்துக்கும் ஒவ்வொரு விதமாகப் பேச மாட்டார்கள். ஒவ்வொரு மொழியிலும் ஒவ்வொரு விதமாகப் பேச மாட்டார்கள். ஆகவே நாங்கள் வேண்டிக்கொள்வதெல்லாம் பெரும்பான்மை மக்களும் சிறுபான்மை மக்களும் யதார்த்தத்தைப் புரிந்து இந்த நாட்டில் எல்லோரும் ஏற்றுக்கொள்ளக்கூடிய எல்லோரும் ஒற்றுமையாக வாழக்கூடிய ஜனநாயகம் மிளிர்க் கூடிய நல்லதொரு ஆட்சிக்காக நல்லதொரு நாடாளுமன்றத்திற்காக வாக்களிக்க வேண்டும்.

மனச்சாட்சியோடும் நேர்மையோடும் எம்மைத் தெரிவு செய்த மக்களுக்கும் அதேபோல் தெரிவு செய்யாத மக்களுக்கும் எங்கள் கடமையை ஆற்றியிருந்தோமோ அதுபோலவே எதிர்காலத்திலும் இதைவிட இரண்டு மடங்கு ஆசனத்தை இந்த மக்கள் எமக்குத் தருவார்கள் என்ற நம்பிக்கை எமக்குள்ளது- என்றார். (ப-110)

2021 ஆம் ஆண்டுக்கான விடுமுறைகள் அறிவிப்பு

கொழும்பு, ஜூன் 30

2021 ஆம் ஆண்டுக்கான அரசு மற்றும் வங்கி விடுமுறைகள் அறிவிக்கப்பட்டுள்ளன.

பொது நிர்வாகம், உள்துறை மற்றும் மாகாண சபைகள் மற்றும் உள்ளூராட்சி அமைச்சினால் வெளியிடப்பட்ட அதி விசேட வர்த்தமானி அறிக்கையில் விடுமுறை .

அதற்கமைய ஜனவரி மாதம் 14 ஆம் மற்றும் 28 ஆம் திகதிகளில் தைப் பொங்கல் மற்றும் போயா விடுமுறை. பெப்ரவரி மாதம் 4 ஆம் திகதி சுதந்திர தின விடுமுறை. பெப்ரவரி மாதம் 26 ஆம் திகதி போயா தின விடுமுறை அறிவிக்கப்பட்டுள்ளன.

மார்ச் மாதம் 11ஆம் திகதி சிவராத்திரி விடுமுறை. 28ஆம் திகதி போயா தின விடுமுறை. ஏப்ரல் மாதம் 2 ஆம் திகதி பெரிய வெள்ளி விடுமுறை. 13 மற்றும் 14ஆம் திகதிகளில் தமிழ், சிங்கள புத்தாண்டு விடுமுறைகள் வழங்கப்பட்டுள்ளன.

ஏப்ரல் மாதம் 26ஆம் திகதி போயா தின விடுமுறையும், மே மாதம் முதலாம் திகதி உலக தொழிலாளர் தின விடுமுறையும், 14ஆம் திகதி ரமழான் விடுமுறையும், 26 மற்றும் 27ஆம் திகதி வெசாக் விடுமுறையும் அறிவிக்கப்பட்டுள்ளது. ஜூன் மாதம் 24ஆம் திகதி பொசன் போயா தின விடுமுறையும், ஜூலை மாதம் 21ஆம் திகதி ஹஜ் பெருநாள் விடுமுறையும், 2ஆம் திகதி போயா தின விடுமுறையும் அறிவிக்கப்பட்டுள்ளது.

ஓகஸ்ட் மாதம் 22 ஆம் திகதி போயா தின விடுமுறையாகும். செப்ரெம்பர் மாதம் 20 ஆம் திகதி போயா தின விடுமுறையும், ஒக்ரோபர் 19 ஆம் திகதி நபிகள் பிறந்த நாள் விடுமுறையும் ஒக்ரோபர் 20ஆம் திகதி போயா தின விடுமுறையும் அறிவிக்கப்பட்டுள்ளது. நவம்பர் மாதம் 4 ஆம் திகதி தீபாவளி விடுமுறை மற்றும் 18ஆம் திகதி போயா தின விடுமுறையும் அறிவிக்கப்பட்டுள்ளது. டிசெம்பர் மாதம் 18ஆம் திகதி போயா தின விடுமுறையும் 25 ஆம் திகதி நத்தார் தின விடுமுறையும் வர்த்தமானியில் அறிவிக்கப்பட்டுள்ளமை குறிப்பிடத்தக்கது. (க)

தொழில் வாய்ப்பை இழந்த 20,000 பேர்!

கொழும்பு, ஜூன் 30

கொரோனா வைரஸ் காரணமாக மத்திய கிழக்கு நாடுகளில் பணிபுரியும் சுமார் 20 ஆயிரம் இலங்கையர்கள் தமது தொழில் வாய்ப்புகளை இழந்துள்ளனர் என்றும், அவர்கள் பெரும் நெருக்கடிக்கு முகம் கொடுத்து வருகின்றனர் என்றும் வெளிநாட்டு வேலைவாய்ப்புப் பணியகம் தெரிவித்துள்ளது.

நெருக்கடிகளுக்கு முகம் கொடுத்துள்ள இலங்கையர்கள் அந்தந்த நாட்டிலுள்ள இலங்கை தூதரகங்களுடன் தொடர்பு கொண்டு முறைப்பாடுகளை முன்வைக்குமாறு பணியகத்தின் மேலதிக பொது முகாமையாளர் மங்கள ரன்தெனிய தெரிவித்துள்ளார்.

கொரோனா வைரஸ் அச்சுறுத்தல் காரணமாக தற்போது பெருமளவிலான நிறுவனங்கள் மத்திய கிழக்கு நாடுகளில் மூடப்பட்டுள்ள நிலையில் இலங்கை பணியாளர்கள் தமது சம்பளத்தைப் பெறமுடியாத நிலையில் உள்ளனர். சில நிறுவனங்கள் சம்பளத்தில் ஒரு பகுதியையே வழங்கி வருகின்றன. பெருமளவிலானவர்கள் மேலதிக நேர வேலைகளை இழந்துள்ளனர் என்றும் அவர் தெரிவித்துள்ளார். (எ-ரி2)

சவுதியில் கந்தளாய்வாசி உயிரிழப்பு!

கொழும்பு, ஜூலை 1

சவுதி அரேபியாவில் திருகோணமலை கந்தளாய்ப் பகுதியைச் சேர்ந்த நபர் ஒருவர் காய்ச்சல் காரணமாக நேற்று திடீரென உயிரிழந்துள்ளார். இது தொடர்பில் சவுதி அரேபியாவிலுள்ள இலங்கைத் தூதரகத்தின் ஊடாக குறித்த நபரின் மனைவிக்கு அறிவிக்கப்பட்டுள்ளது.

கந்தளாய், பேராறு பகுதியைச் சேர்ந்த அப்துல் ஹையூன் (வயது53) என்பவரே உயிரிழந்துள்ளார். சவுதி அரேபியாவில் நிறுவனம் ஒன்றில் பணியிலிருந்த நிலையிலே இவர் உயிரிழந்துள்ளார் என்றும், சடலத்தை நாட்டுக்கு கொண்டுவருவதா அல்லது சவுதியில் நல்லடக்கம் செய்வதா போன்ற நடவடிக்கைகளை தூதரகம் ஊடாக உறவினர்கள் மேற்கொண்டு வருகின்றார்கள் என்றும் தெரிவிக்கப்பட்டது. (எ-2)

பகல் நேரபராமரிப்பு நிலையங்கள் ஜூலை 6 முதல் முழுமையாக திறப்பு

கொழும்பு, ஜூன் 30

கொரோனா வைரஸ் காரணமாக மூடப்பட்டிருந்த பகல் நேர சிறுவர் பராமரிப்பு நிலையங்களை எதிர்வரும் 6 ஆம் திகதி முதல் முற்று முழுதாக மீண்டும் திறப்பதற்கு அனுமதி வழங்கப்பட்டுள்ளது என்று சுகாதார சேவைகள் பணிப்பாளர் நாயகம் அனில் ஜாசிங்க தெரிவித்துள்ளார்.

சுகாதார வழிகாட்டல்களைப் பின்பற்றி இந்த நிலையங்களை மீண்டும் திறக்க அனுமதி வழங்கப்படுகின்றது என்றும் அவர் குறிப்பிட்டுள்ளார். தற்போது, பகல் நேர சிறுவர் பராமரிப்பு நிலையங்களை, சிறுவர்களின் எண்ணிக்கையில் 75 சதவீதமானோர்களுடன் திறப்பதற்கு அனுமதி வழங்கப்பட்டுள்ளது. எதிர்வரும் 6 ஆம் திகதி முதல் முற்றுமுழுதாக சிறுவர்களை உள்ளடக்கியவாறு திறக்க அனுமதி வழங்கப்பட்டுள்ளது. (எ-ரி2)

மதுவரித் திணைக்களத்தின் தொழில் பிரச்சினைகளில் ஜனாதிபதி கவனம்

கொழும்பு, ஜூன் 30

மதுவரி திணைக்களம் நீண்டகாலமாக முகங்கொடுத்து வரும் தொழில்சார் பிரச்சினைகளுக்கு உடனடித் தீர்வுகளை வழங்குவது குறித்து ஜனாதிபதி கோத்தாபய ராஜபக்ச கவனம் செலுத்தியுள்ளார் என்று அவரது ஊடகப் பிரிவு தெரி வித்தது.

இது தொடர்பில் ஊடகப் பிரிவால் வெளியிடப்பட்ட செய்திக்குறிப்பில் மேலும் உள்ளதாவது;

இலங்கை மதுவரித் திணைக்களத்தின் தொழிற்சங்கக்

கூட்டமைப்புடன் ஜனாதிபதி அலுவலகத்தில் இடம் பெற்ற கலந்துரையாடலின் போது பிரச்சினைகள் குறித்து விரிவாக கலந்துரையாடப்பட்டது.

பட்டதாரிகளுக்கு தொழில் வழங்கும் நிகழ்ச்சித்திட்டத்தின் கீழ் பதிவு செய்யப்படும் பயிலுநர்களைக்கொண்டு திணைக்களத்தில் நிலவும் வெற்றிடங்களை நிரப்புவது குறித்தும் ஜனாதிபதி கவனம் செலுத்தினார்.

நீண்டகாலமாக ஒரே பதவியில் சேவை செய்யும் அதிகா

ரிகளுக்குப் பதவி உயர்வு முறைமையொன்றை அறிமுகப்படுத்தவும் கடமைகளை நிறைவேற்றும்போது பௌதிக வளப்பற்றாக்குறைக்குத் தீர்வு வழங்குவது குறித்தும் கலந்துரையாடப்பட்டது.

கீழ் நிலைப் பதவிகளுக்கு ஆள்சேர்ப்புச் செய்யும்போது, திறமைகள் இல்லாத குறைந்த வருமானம் பெறுவோருக்கு சந்தர்ப்பம் கிடைக்கும் வகையில் ஏற்பாடுகளைச் செய்வதற்கு நடவடிக்கை எடுக்குமாறும் ஜனாதிபதி குறிப்பிட்டார் - என்றுள்ளது. (ப)